

சாராம்சம்: இனிய குழந்தைகளே, பாபா குழந்தைகளாகிய உங்களின் சந்தோஷ ஒன்றுகூடலுக்குள் வந்துள்ளார். இப்பொழுது நீங்கள் சந்தோஷ ஒன்றுகூடலில் ஞான அமிர்தத்துடன் கொண்டாடுகிறீர்கள். உங்கள் பயணம் இப்பொழுது ஒரு முடிவுக்கு வந்துள்ளதால், நீங்கள் வீடு திரும்ப வேண்டும்.

கேள்வி: பல்வேறுபட்ட புயல்களுக்கு முகம்கொடுக்கும் வேளையிலும், நினைவு செய்வதற்கான இலகு வழி என்ன?

பதில்: உங்கள் சரூரத்திற்கான ஜீவனோபாயத்தை ஈட்டும் வேளையிலும், ஐந்து முதல் பத்து நிமிடங்களுக்காகவேனும் உங்கள் புத்தியைச் சிவபாபாவின் மீது ஒருமுகப்படுத்துங்கள். தொடர்ந்தும் உங்கள் சரூரத்தை மறந்துவிடுங்கள். “நான் சரூரமற்ற ஓர் ஆத்மா. ஒரு பாகத்தை நடிப்பதற்காக நான் இந்தச் சரூரத்திற்குள் பிரவேசித்துள்ளேன். இப்பொழுது நான் சரூரமற்றவராகி, வீடு திரும்ப வேண்டும்”. இவ்வாறாக நீங்கள் உங்களுடன் பேசுங்கள். உங்கள் புத்தி உண்மையான ஒரேயொரு தந்தையின் சகவாசத்தில் இருக்கட்டும். ஏனையவர்களின் சகவாசத்திலிருந்து உங்களைப் பாதுகாத்துக் கொள்ளுங்கள். அப்பொழுது நினைவு இலகுவாக இருக்கும்.

பாடல்: நீங்கள் எனது இதயத்திற்குள் பிரவேசித்துள்ளீர்கள்.

ஓம் சாந்தி. குழந்தைகளாகிய நீங்கள் பாடலைக் கேட்டீர்கள். அதன் கருத்தையும் நீங்கள் புரிந்து கொண்டிருப்பீர்கள். இருப்பினும், இப்பொழுது தந்தை இந்தச் சந்தோஷ ஒன்றுகூடலுக்குள் வந்துள்ளதால், தந்தை அதனை உங்களுக்கு விளங்கப்படுத்துகிறார். ஒன்றுகூடல் குழந்தைகளாகிய உங்களுடையதும், முழு உலகினதும் ஆகும். கடவுள் கூறுகிறார்: நான் பக்தர்களின் ஒன்றுகூடலுக்குள் வருகிறேன். ஆகவே அனைவரும் பக்தர்களே. அவர்கள் மத்தியிலும், பரமாத்மாவாகிய பரமதந்தையான என்னிடமிருந்து தங்கள் ஆஸ்தியைப் பெறுவதற்காக வந்துள்ள அந்த பக்தர்களின் ஒன்றுகூடலுக்குள் நான் விசேஷமாக வருகிறேன். பரமாத்மாவான பரமதந்தையை நினைவு செய்கின்ற புத்தியுடைய ஆத்மாக்களின் ஒன்றுகூடலில் நான் பிரசன்னமாகி இருக்கிறேன். ஒன்றுகூடலில் உங்களுக்கு(விருந்து) உணவும், பானமும் கொடுக்கப்படுகிறது. தந்தை கூறுகிறார்: நான் குழந்தைகளாகிய உங்களுக்கு ஞான அமிர்தத்தைக் கொடுக்கிறேன். தந்தைக்கு உரியவர்களாக வந்துள்ளவர்கள், எங்கள் இந்த ஒன்றுகூடலுக்குள் தந்தை வந்துள்ளார் என்பதைப் புரிந்துகொள்வார்கள். பின்னர் அவர் ஒவ்வொருவரையும் வரிசைக்கிரமமாக வீட்டிற்கு அழைத்துச் செல்வார். இது குறிப்பாக குழந்தைகளான உங்களுக்கானதும், பொதுவாக ஏனைய அனைவர்களுக்குமான ஒன்றுகூடலாகும். தந்தை எங்கு இருக்கின்றாரோ, அங்கு குழந்தைகளும் இருப்பார்கள். தந்தை கூறுகிறார்: நான் சரூரமற்றவர். நீங்கள் சரூரமற்றவர்களாக இருந்தபோது நீங்கள் என்னுடன் இருந்தீர்கள். அது 5000 வருடங்களுக்கு முன்னர் என்பதை அவர் உங்களுக்கு ஞாபகப்படுத்துகிறார். கூறப்படுகிறது: ‘முன்னொரு காலத்தில்’. 5000 வருடங்களுக்கு மேலானதாக, ஒரு பயணம் இருக்க முடியாது. கடவுள் சிவன் எப்போது வந்தார் என்பதை பாரத மக்களாகிய குழந்தைகள் மறந்துவிட்டார்கள். இருப்பினும் அவர்கள் தொடர்ந்தும் அவரின் பிறந்தநாளைக் கொண்டாடுகிறார்கள். அவர்கள் கூறுகிறார்கள்: அவர்கள் கூறுகிறார்கள்: நிச்சயமாக முன்னொரு காலத்தில் வந்தார். எவ்வாறாயினும் அவர் எப்போது வந்தார் என்பது அவர்களுக்குத் தெரியாது. நூறாயிரக் கணக்கான ஆண்டுகளுக்கு முன்னர் எனச் சிலர் கூறுகிறார்கள். மற்றவர்கள் வேறு எதனையோ கூறுகிறார்கள். எவருக்கும் இது சரியாகத் தெரியாது. தந்தையால் மாத்திரமே உங்களுக்குக் கூற முடியும். அவர் கூறுகிறார்: குழந்தைகளே, நானும் 5000 வருடங்களுக்கு முன்னர் இந்த ஒன்றுகூடலுக்குள் உங்களிடம் வந்தேன். சிவஜெயந்தி உலகில் கொண்டாடப்படுகிறது. அத் தினத்தில் மக்களிடம் சென்று அவர்களிடம் வினவுங்கள்: எத்தனை வருடங்களாகக் கொண்டாடுகின்றீர்கள்? காந்தியின் பிறந்த நாளை அவர்கள் கொண்டாடும்போது அது எத்தனையாவது வருடமென அவர்கள் உடனடியாக உங்களுக்குக் கூறுவார்கள். சிவனைப் பற்றி எவராலும் உங்களுக்கு எதனையும் கூறமுடியாத போதிலும், அவர் இற்றைக்கு

நூண்டகாலத்திற்கு முன்னரே வந்தார் என்பதைக் குழந்தைகளாகிய நூங்கள் அறிவார்கள். அம்மக்களுக்கு எதுவும் தெரியாது. அவர்கள் கூறுகின்றார்கள்: அவர் இறப்பு பிறப்பிற்கும், பெயர் வடிவத்திற்கும் அப்பாற்பட்டவர். ஓ! அவர் பெயருக்கும் வடிவத்திற்கும் அப்பாற்பட்டவராயின், நூங்கள் யாருடைய பிறந்தநாளைக் கொண்டாடுகின்றீர்கள்? ஆகையால் அவர் பெயருக்கும் வடிவத்திற்கும் அப்பாற்பட்டவராக இருக்க முடியாது. அவர் நிச்சயமாகப் பாரதத்திற்கு வந்துள்ளார், அதனாலேயே நூங்கள் அவரின் பிறந்தநாளைக் கொண்டாடுகின்றீர்கள். எனவே, அவர் பெயருக்கும் வடிவத்திற்கும் அப்பாற்பட்டவர் என்று நூங்கள் ஏன் கூறுகின்றீர்கள்? நூங்கள் அவரை நினைவு செய்கின்றீர்கள், ஆனால் அவர் எப்பொழுது வந்தார்? பக்தி முடியும் வேளையில், நூங்கள் வீட்டில் அமர்ந்திருக்கும் போது, கடவுள் நிச்சயமாக வரவேண்டும். கடவுள் எவ்வடிவத்தில் வருகின்றார் என்பதை எவருமே அறியமாட்டார்கள். நூங்கள் அவர்களிடம் புத்திசாலித்தனமாக வினாக்களை வினவி, அவர்களுக்கு விளங்கப்படுத்த வேண்டும். கடவுள் அசரீரியானவர்! நூங்கள் அவரை வழிபடும் பொழுது நூங்கள் கூறுகின்றீர்கள்: ஓ பரமாத்மாவான கடவுளே! அவரை எவருமே ஒரு தேவர் என்று அழைப்பதில்லை. பிரம்மா, விஷ்ணு, சங்கரரே தேவர்கள் என்பதால், நூங்கள் அப்படங்களையும் விளங்கப்படுத்த வேண்டும். நூங்கள் சிவாலயம் ஒன்றிற்குச் செல்லும் பொழுது, நூங்கள் அவர்களிடம் வினவ வேண்டும்: அவர் எப்பொழுது வந்தார், அவர் எவ்வாறு வந்தார்? அனைவரும் அசரீரி உலகிலிருந்தே வருகின்றார்கள். பரமாத்மாவான பரமதந்தை தூய்மையாக்குபவர் என்று அழைக்கப்படுவராயின், அவர் என்ன செய்தார்? அவர் எவ்வாறு தூய்மையற்றவர்களைத் தூய்மை ஆக்கினார்? அவர் நிச்சயமாகச் சரூர வடிவத்தில் வந்து, ஒரு வாயின் மூலம் விளங்கப்படுத்தியிருக்க வேண்டும். அவர் கற்பித்திருக்கவும் வேண்டும். எவருமே எதனையும் வெறுமனே கூறிவிட முடியாது. அவர் நிச்சயமாக ஒரு மனித சரூரத்திற்குள்ளேயே பிரவேசிக்க வேண்டும். கடவுள் புதியதொரு படைப்பைப் படைப்பதற்கு வருகின்றார். ஆகையால், அவர் நிச்சயமாக எவரோ ஒருவரின் சரூரத்திற்குள் பிரவேசிக்க வேண்டும். பிரம்மாவின் வாயினூடாகவே மனித உலகம் படைக்கப்பட்டது என்று நினைவுகூரப்பட்டுள்ளது. 'பிராமண உலகம்' என்று எழுதப்படவில்லை. பிரம்மாவின் கமலவாயின் மூலம் மனிதர்கள் படைக்கப்பட்டால், நிச்சயமாகப் பிரம்மாவின் குழந்தைகள் பிராமணர்கள் ஆவார்கள். பிரஜாபிதா பிரம்மாவே நிச்சயமாகப் பிராமணர்களை உருவாக்கியுள்ளார். அவர் ஆண்களை மாத்திரமே உருவாக்குவாராயின், எவ்வாறு விரிவாக்கம் இடம்பெற முடியும்? பெண்கள் மாத்திரம் இருந்தாலும், எவ்வாறு விரிவாக்கம் இடம்பெற முடியும்? ஆகையாலேயே பிரம்மகுமாரர்கள், பிரம்மகுமாரிகள் ஆகிய இருபாலரும் உள்ளனர். இல்லாவிடின் எவ்வாறு பிராமண சமுதாயம் இருக்க முடியும்? பரமாத்மாவான பரமதந்தையே நிச்சயமாகப் படைப்பவர் ஆவார், மனித உலகம் பிரம்மாவினூடாகப் படைக்கப்படுகின்றது. ஆகையால், அவர் நிச்சயமாக பிரம்மாவின் சரூரத்திலேயே பிரவேசிக்க வேண்டும். இவ்விடயங்களை மிகத் தெளிவாகப் புரிந்து கொண்டு, அவற்றைக் கிரகிப்பவர்களாலேயே பிறருக்கு விளங்கப்படுத்த முடியும். முழுமையான இராஜயோகிகளுக்கும், தந்தையையும் இராச்சியத்தையும் நினைவு செய்பவர்களுக்குமே பாபா கூறுகின்றார்: குழந்தைகளே, சுயதரிசன சக்கரதாரிகள் ஆகுவங்கள். அனைவருமே அவரை முழுமையாக நினைவு செய்கின்றார்கள் என்றில்லை. அவர்கள் பாபாவிடம் வந்து, ஞானம் மிகவும் இலகுவானது என்று கூறுகின்றார்கள். அவர்கள் சக்கரத்தையும் புரிந்துகொண்டுள்ளார்கள். அவர்கள் 84 பிறவிகளின் முக்கியத்துவத்தையும் அறிந்துள்ளார்கள். நூங்கள் நிச்சயமாக 84 பிறவிகள் எடுக்க வேண்டும். எனவே, முதல் இலக்க ஆத்மாக்களே 84 பிறவிகளை எடுப்பார்கள். இவை அனைத்தும் நல்லதே. எவ்வாறாயினும், நினைவில் நிலைத்திருப்பதே மிகவும் சிரமமாகும். யோகத்தில் பல புயல்கள் ஏற்படுகின்றன. நூங்கள் அவற்றை எவ்வாறு வெற்றிகொள்ளப் போகின்றீர்கள்? அதற்கான வழிமுறை என்ன? எந்த நேரத்தில் உங்களால் அவரை நன்றாக நினைவு செய்ய முடியும்? பாபா விளங்கப்படுத்தியுள்ளார்: நடந்து உலாவித்திரியும் போதெல்லாம் என்னை நினைவு செய்யுங்கள். நூங்கள் இப்பொழுது இங்கே அமர்ந்திருக்கின்றீர்கள் என்பதால் நான் உங்களிடம் வினவுகின்றேன்: நூங்;;;கள் உங்கள் மனைவியை நினைவு செய்கின்றீர்களா? உங்கள் மனைவி என்று உங்களிடம் குறிப்பிட்டவுடன், உங்கள் புத்தி உடனடியாக அங்கே சென்றது. அதுவே புத்தியின் வேலையாகும். அவ்வாறே, உங்கள் ஜீவனோபாயத்திற்காக நூங்கள் ஏதேனும் செய்யலாம், ஆனால் உங்கள் புத்தியை சிவபாபாவுடன் இணைப்பதற்கு முயற்சி செய்யுங்கள். ஐந்து நிமிடங்கள் அல்லது பத்து நிமிடங்களுக்கு அவரை நினைவுசெய்யுங்கள். ஆம், மாயை நிச்சயமாக தடைகளை ஏற்படுத்துவாள். உங்களைத் தளம்பல்

அடையச் செய்ய மிகவும் சக்தியுடன் புயலும் வரும். ஆனால், நீங்கள் தொடர்ந்தும் முயற்சி செய்ய வேண்டும். உங்கள் சரூரத்தை மறப்பதும், தந்தையின் நினைவில் நிலைத்திருப்பதும் இரண்டும் ஒன்றே. உங்களை ஒரு சரூரமற்ற ஆத்மாவாகவே நீங்கள் கருத வேண்டும். நான் ஆதியில் சரூரமற்றவராகவே இருந்தேன். நான் எனது பாகத்தை நடிக்கவே இச்சரூரத்தை எடுத்தேன். இப்பொழுது நான் சரூரமற்றவர் ஆகி, வீடு திரும்புவேன். உங்கள் புத்தியில் தந்தையையும் அவரின் வீட்டையும் மாத்திரம் வைத்திருங்கள். தந்தையின் வீடே நீங்கள் இப்பொழுது செல்ல வேண்டிய இடமாகும். சக்தியடிகம் தந்தையின் சொத்து என்பதும் உங்கள் புத்தியில் உள்ளது. எனவே, ஒரேயொரு தந்தையின் நினைவில் நிலைத்திருப்பதுடன், அதனையும் நீங்கள் நினைவு செய்வீர்கள். ஞானமார்க்கத்திலும், பக்திமார்க்கத்திலும் உங்கள் புத்தி எங்கும் அலைந்து திரிகின்றது. ஒரு குமார்க்கு திருமண நிச்சயதார்த்தம் செய்யப்படும் போது, அவர்கள் இருவரும் ஒருவரையொருவர் நினைவு செய்வார்கள். ஒருவர் வழிபாடு செய்வதற்காக அமர்ந்தாலும் மாயை தடைகளை ஏற்படுத்துகின்றன. அவர்களின் புத்தி தமது வியாபாரம் போன்றவற்றை நோக்கிச் செல்கின்றது. மாயை உங்கள் எதிரியாவாள். பக்தர்கள் தேவர்களை நினைவு செய்வதற்காக அமரும் பொழுது, அவர்களின் புத்தி வேறு திசைகளில் செல்கின்றது. மாயை அவர்களின் புத்தியை ஒருமுகப்படுத்த அனுமதிப்பதில்லை. உங்கள் அலுவலகத்திற்கு நீங்கள் செல்லும் போது, உங்கள் புத்தி அத்தொழிலில் ஈடுபடுகின்றது. உங்கள் பரீட்சையில் நீங்கள் சித்தியடைந்தால், நீங்கள் அந்த வேலையைச் செய்ய வேண்டும். உங்கள் புத்தி அதில் ஈடுபடுகின்றது. சூட்சும விடயங்களில் நீங்கள் ஒருமுகப்படுத்தும் போது, மாயை உங்களுக்கு பிரச்சனைகளை ஏற்படுத்துகின்றன. பக்தர்களும் பெரும் சிரமத்துடனேயே காட்சிகளைக் காண்கின்றார்கள். அவர்கள் தவிர பக்தி செய்யும் போது, தந்தை பூரிப்படைகின்றார். இப்பொழுது, பக்தி என்ற கேள்விக்கு இடமில்லை. உங்களுக்கு இப்பொழுது ஞானம் உள்ளது. உண்மையில், நீங்கள் ஒரேயொருவருக்கான பக்தியையே செய்ய வேண்டும். உங்கள் பக்தி கலப்படமற்றிருந்தால், நீங்கள் காட்சிகள் பெறும் சாத்தியம் உள்ளது. இக்காலத்தில், அது கலப்படம் நிறைந்துள்ளது. அவர்கள் அனைவரையும் தொடர்ந்தும் நினைவு செய்கின்றார்கள். ஆகையால், பாபா அவர்களுக்கு காட்சி கொடுப்பதில்லை. அவர்கள் ஒரேயொருவர் மீது மாத்திரம் முழு நம்பிக்கை கொண்டிருந்தால், பாபா காட்சிகளை அருள்வார். எனவே, தந்தை விளங்கப்படுத்துகின்றார்: என்னை மாத்திரம் நினைவு செய்யுங்கள்! உங்கள் வாயினால் நீங்கள் எதனையும் கூறத்தேவையில்லை. உங்கள் மனைவியை நீங்கள் நினைவுசெய்யும் போது, உங்கள் வாயினால் எதனையும் நீங்கள் கூறவேண்டுமா? அந்த எண்ணம் உங்களுக்கு ஏற்பட்டவுடன் உடனடியாக நீங்கள் அங்கே சென்று விடுகின்றீர்கள். இந்த எல்லையற்ற தந்தையே உங்களுக்கு நிரந்தரமான சந்தோஷத்தைக் கொடுக்கின்றார். எனவே, நீங்கள் அந்த பரமாத்மாவான பரமதந்தையுடன் நிச்சயதார்த்தம் செய்யப்பட்டுள்ளீர்கள். ஆகையால், அவரை நினைவு செய்ய முயற்சி செய்யுங்கள். மாயை புயல்களை ஏற்படுத்துவாள். முழு உலகமும் உங்கள் எதிரி ஆகினாலும், நீங்கள் தந்தையை மறந்து விடக்கூடாது. தந்தையை நீங்கள் நினைவு செய்யுமளவிற்கு, உங்கள் பாவங்களும் அழிக்கப்படும். நாள்முழுவதும் கடவுளை நினைக்காத பல மனிதர்கள் உள்ளார்கள். அவர்கள் மிகவும் தீய சகவாசத்தில் உள்ளார்கள். ஆகையாலேயே நினைவு கூரப்பட்டுள்ளது: நல்ல சகவாசம் உங்களைக் கரைசேர்க்கும். தீய சகவாசம் உங்களை மூழ்கச் செய்யும். பரமாத்மாவான பரமதந்தை என்ற சக்திய சகவாசம் மாத்திரமே உங்களைத் தூய்மையற்றவரில் இருந்து தூய்மையானவர் ஆக்கும். முழு உலகமும் இப்பொழுது தூய்மையற்றிருப்பதால், அவர்களுக்கு தூய்மையாக்குபவரின் சகவாசம் தேவையாகும். ஆகையால், அவர் நிச்சயமாக சரூர வடிவத்தில் இங்கே வரவேண்டும். ஒரேயொருவரே சக்தியம் ஆவார். நீங்கள் சக்தியமானவரின் ஒன்றுகூடலில் அமர்ந்திருக்கின்றீர்கள். நீங்கள் ஆத்மாக்கள் என்பதையும், இப்பொழுது நீங்கள் பரமாத்மாவான பரமதந்தையின் சகவாசத்தைக் கொண்டிருக்கின்றீர்கள் என்பதையும் அறிந்துள்ளீர்கள். தந்தை கூறுகின்றார்: என்னை நினைவு செய்வதனால் மாத்திரமே, உங்கள் பாவங்கள் அழிக்கப்படும். இச்சகவாசம் உங்களுக்கு இருந்தால், நீங்கள் முரணியைச் செவிமடுப்பீர்கள், அல்லது நீங்கள் என்ன செய்வீர்கள்? உங்கள் புத்தியின் யோகம் தந்தையுடன் இணைக்கப்பட வேண்டும். உங்கள் புத்தியின் யோகம் தந்தையுடன் இணைக்கப்படும் பொழுது, அவர் உங்களை அக்கரைக்குச் சேர்ப்பார். அதாவது, அவர் உங்களைத் தூய்மை ஆக்குவார். தூய்மையாகாது எவராலும் அவரிடம் செல்ல முடியாது. தன்னுடன் எவ்வாறு யோகம் செய்வது என்பதைத் தந்தைNய

உங்களுக்குக் கற்பிக்கின்றார். உங்களுக்குக் கற்பிப்பதற்காக, அவரே உங்களிடம் நேரடியாக வருகின்றார். புத்தியின் யோகம் அனைவரிடமிருந்தும் துண்டிக்கப்பட்டு, ஒரேயொருவருடன் இணைக்கப்பட வேண்டும். அப்பொழுதே உங்கள் பாவங்கள் அழிக்கப்படும். வேறு வழியேதும் இல்லை. தூய உலகம் சுவர்க்கம் ஆகும், அங்கே அளவற்ற சந்தோஷம் உள்ளது. அங்கே துன்பம் உள்ளது என்றோ அசுரன் உள்ளான் என்றோ இல்லை. அங்கே, துன்பம் என்ற பெயரோ சுவடோ கிடையாது. 21 பிறவிகளுக்கு அவ்வாறிருக்கும். தந்தை இங்கே உங்களுக்குக் கற்பிக்க வருகின்றார். கடவுள் பேசுகின்றார்: நான் உங்களை அரசர்களுக்கெல்லாம் அரசர்கள் ஆக்குவதற்காக இராஜயோகம் கற்பிக்கின்றேன். மக்கள் கிருஷ்ணரின் விக்கிரகத்தைத் தமது புத்தியில் வைத்திருக்கின்றார்கள். ஞானக்கடலான சிவபாவே உங்களுக்குக் கற்பிக்கின்றார் என்பதை உங்கள் புத்தியில் நீங்கள் கொண்டிருக்கின்றீர்கள். மனிதர்கள் அனைவருமே கூறுகின்றார்கள்: கடவுள் கிருஷ்ணர் பேசுகின்றார். கிருஷ்ணரிடம் ஞானம் இல்லை என்று நாங்கள் கூறுகின்றோம். இரவுக்கும் பகலுக்குமான வேறுபாடு உள்ளது. தந்தை இப்பொழுது குழந்தைகளாகிய உங்களுக்கு ஞானத்தைக் கொடுக்கின்றார். சுயதரிசன சக்கரதாரிகளாகவும், முக்காலத்தையும் அறிந்தவர்களாகவும் ஆகுவர்கள் என்பதே இதன் அர்த்தமாகும். திரிகாலதரிசி என்றால், முக்காலத்தையும் அறிந்திருத்தல் என்று அர்த்தமாகும். அதாவது, உலகின் ஆரம்பம், மத்தி, இறுதியையும், மூவுலகையும் அறிந்திருத்தல் என்று அர்த்தமாகும். நீங்கள் அசுரரி உலகையும், சூட்சும உலகையும், சரூர உலகையும் அறிந்துள்ளீர்கள். அதனை நீங்கள் உங்கள் முயற்சிக்கு ஏற்ப, வரிசைக்கிரமமாகவே அறிந்திருக்கின்றீர்கள். எவ்வாறாயினும், இதில் எந்தச் சிரமம் இல்லை. உங்கள் ஜீவனோபாயத்திற்காக நீங்கள் உழைக்க வேண்டும். குமாரிகளும் தமது ஜீவனோபாயத்திற்காக அதிகளவு பிரயத்தனம் செய்ய வேண்டும் என்று கூறப்படவில்லை. ஒரு குமாரி தனது கணவருடன் சென்று வாழ வேண்டும். கணவன் அவர்களுக்கான ஜீவனோபாயத்திற்காக உழைக்க வேண்டும். குமாரிகளும் தமது கால்களில் நிற்க வேண்டும். ஒரு குமாரி தனது சொந்த பாக்கியத்தில் தான் வாழ்வதாகத் தனது தந்தையிடம் கூறிய ஒரு கதையும் உள்ளது. எனவே, குமாரிகளாகிய நீங்களும் உங்கள் சொந்த முயற்சியில் ஈடுபட்டுள்ளீர்கள். நீங்கள் எந்தளவிற்குக் கற்று, ஸ்ரீமத்தைப் பின்பற்றுகின்றீர்களோ அந்தளவிற்கு நீங்கள் 21 பிறவிகளுக்கு ஓர் இராச்சியத்தை ஆட்சி செய்வீர்கள். அவர்கள் கற்று, தமது புகுந்த வீட்டிற்குச் செல்லவேண்டியது அவர்களுடைய வேலையாகும். நீங்களும் விஷ்ணுதாமமான, சுவர்க்கத்திற்குச் செல்கின்றீர்கள். நீங்கள் கற்பதற்கேற்ப நீங்கள் உயர்ந்ததோர் அந்தஸ்தைக் கோருவீர்கள். அம்மக்கள் ஒரு கதையைக் கூறுகின்றார்கள். அது உண்மையிலேயே இந்நேரத்தையே குறிக்கின்றது. தந்தை இங்கமர்ந்திருந்து, அதன் அர்த்தத்தை உங்களுக்குக் கூறுகின்றார். நீங்கள் அனைவரும் குமாரிகள் ஆவீர்கள். அரைக்குமாரிகளும் தமது வாழ்க்கையைத் தகுதியானதாகக்கிக் கொள்கின்றார்கள். நீங்கள் என்றுமே சந்தோஷமற்றவர்களாகவோ அல்லது விதவையாகவோ ஆக முடியாதவகையில் அத்தகைய செயல்களைத் தந்தை உங்களுக்குக் கற்பிக்கின்றார். எனினும், அரிதாகச் சிலரே தமது பாக்கியத்தை மேன்மையாக்கிக் கொள்கின்றார்கள். சிலர் தமது பாக்கியத்தை உருவாக்கிக் கொள்கின்றார்கள், பின்னர் வியப்படைந்து விடுவதால், அவர்கள் தந்தையை விட்டு ஓடி விடுகின்றார்கள். அவர்கள் அவரைக் கைவிட்டுவிடுகின்றார்கள், ஏனெனில், அவர் தந்தையாக இருப்பதுடன் சிவபாபா கணவருக்கெல்லாம் கணவராகவும் இருக்கின்றார். அத்தகைய தந்தையைக் குழந்தைகள் விட்டு விலகிச் செல்கின்றார்கள்! அவர்கள் தமது பாக்கியத்தை இழக்கின்றார்கள். ஒரு மணவாட்டி அவரை விவாகரத்துச் செய்வதால், சிப்பிப் பெறுமதியை அடைகின்றாள். வியப்படைந்தவர்கள் பின்னர் விவாகரத்துச் செய்தார்கள் என்பது நினைவுகூரப்பட்டுள்ளது. 21 பிறவிகளுக்கு அவர்களுக்கு ஆஸ்தியை வழங்கக்கூடிய தந்தையான அவரிடமிருந்து அவர்கள் ஓடிச் சென்றுவிட்டார்கள். சிலர் வந்து தந்தைக்கு உரியவர்கள் ஆகுகின்றார்கள். சிலர் அவரை விட்டுச் சென்று, விவாகரத்தும் செய்கின்ற மகாமுட்டாள்கள் ஆகுகின்றார்கள். இவை அனைத்தும் அவர்களின் நடத்தையில் இருந்து தெரியும். அவர்கள் தொடர்ந்தும் விகாரத்தில் ஈடுபடுகின்றார்கள். அதன் பின்னர் இங்கே வந்து இரகசியமாக அமர்ந்து, பாபாவிற்கு எழுதுகின்றார்கள்: பாபா, நான் ஒரு தவறு செய்து விட்டேன், தயவு செய்து என்னை மன்னித்து விடுங்கள்! எவ்வாறாயினும், நீங்கள் நூறு மடங்கு தண்டனையைச் சேமித்துக் கொண்டீர்கள் என்பதால் அதனை எவ்வாறு இரத்துச் செய்ய முடியும்? உண்மையைக் கூறுவதால், அரைவாசி மன்னிக்கப்படலாம், ஆகையால் பாபா கூறுகின்றார்: இரகசியமாக விகாரத்தில் ஈடுபடாதீர்கள். அந்நியோன்னியமாகவும் பழகாதீர்கள். கோபமும் பெரியதொரு

தஃய ஆவியாகும்: அது பலருக்கும் துன்பத்தை விளைவிக்கின்றது. தந்தையிடம் ஐந்து விகாரங்கள் என்ற தானத்தைக் கொடுத்த பின்னர், நஃங்கள் அவற்றை மீண்டும் எடுத்துக் கொண்டால் உங்கள் அந்தஸ்து அழிக்கப்படும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டெடுக்கப்பட்ட குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. உங்கள் பாக்கியத்தை மேன்மையாக்கிக் கொள்வதற்கு, உங்கள் பாவங்களை அழிப்பதற்கு முயற்சி செய்யுங்கள். கல்வியில் முழுக் கவனம் செலுத்துங்கள்.
2. தஃய சகவாசத்திலிருந்து உங்களைப் பாதுகாத்துக் கொள்ளுங்கள். தூய்மையாக்குபவரான தந்தையின் சகவாசத்தைக் கொண்டிருப்பதன் மூலம் உங்களைத் தூய்மையானவர் ஆக்குங்கள்.

ஆசுவாதம்: உங்கள் சொந்த முகச்சாயலின் மூலம் ஏனையோரின் எதிர்காலத்தை மேன்மையாக்குகின்ற மேன்மையான சேவையாளர் ஆகுவார்களாக.

உங்கள் கொள்ளவிற்கு ஏற்ப உங்கள் வார்த்தைகளினால் நஃங்கள் சேவை செய்கிறீர்கள். ஆனாலும் சங்கமயுகத்து உங்கள் எதிர்கால தேவதை வடிவம் உங்கள் முகச்சாயலில் புலப்படவேண்டும். அப்பொழுது உங்களால் இலகுவாகச் சேவை செய்ய முடியும். சென்ற பிறவியிலும் உங்கள் உயிரற்ற ரூபங்களின் முகச்சாயல் சேவை செய்வதைப் போன்று, உங்கள் முகச்சாயலில் சந்தோஃத்தினதும், அமைதியினதும், மகிழ்ச்சியினதும், பிரகாசம் இருக்கட்டும். அப்பொழுது உங்களால் மேன்மையான சேவை செய்ய முடியும். எந்தளவிற்கு சந்தோஃமற்ற, அமைதியற்ற, துயரமான ஆத்மாக்களாக இருந்தாலும், உங்கள் முகச்சாயலைக் கண்டதும் அவர்கள் தங்கள் எதிர்காலத்தை மேன்மையாக்கிக் கொள்வார்கள்.

சுலோகம்: பாக்கியத்தை அருள்பவரான தந்தையுடன் சகல உறவுமுறைகளையும் கொண்டிருக்கும்போது நஃங்கள் அனைத்துப் Nபுறுகளினாலும் நிறைந்திருப்பீர்கள்.

---ஓம் சாந்தி---